

«TASSYKLAÝARYN»
Aba Annaýew adyndaky Halkara
atçylyk akademiýasynyň rektory
H. Baýramdurdyýew
«08» _____ 2025ý.

**Türkmenistanyň hemişelik Bitaraplygynyň 30 ýyllyk baýramy
mynasybetli Aba Annaýew adyndaky Halkara atçylyk
akademiýasynyň gurnamagynda ýurdumyzyň ýokary okuw
mekdepleriniň talyplarynyň arasynda «Bitaraplyk synmaz ýoly
türkmeniň» atly makala ýazmak boýunça geçiriljek bäsleşigiň**

DÜZGÜNNAMASY

Parahatsöýüjilige, agzybirlige, ynanyşmaga, özara bähbitli hyzmatdaşlygy pugtalandyrmaga gönükdirilen ata Watanymyzyň içeri we daşary syýasaty Ýer ýüzünde ýokary gyzyklanma hem-de uly abraýa eýedir. Agzybirlikde alnyp barylýan işler dürli ugurlarda ýokary netijeleri gazanmaga uly mümkinçilik berýär. Şoňa görä-de, ýurdumyzyň alyp barýan parahatçylyk söýüjilikli syýasaty dünýä ýüzünde uly goldaw tapýar. Bitaraplyk ýörelgelerini üstünlikli durmuşa geçirýän Garaşsyz, hemişelik Bitarap Türkmenistan Watanymyzyň başlangyjy bilen Birleşen Milletler Guramasynyň Baş Assambleýasynyň 78-nji sessiýasynyň 63-nji plenar mejlisinde «2025-nji ýyl – Halkara parahatçylyk we ynanyşmak ýyly» atly Kararnamanyň kabul edilmegi hem munuň aýdyň nyşanydyr. Bu bolsa Gahryman Arkadagymyzyň hem-de Arkadagly Gahryman Serdarymyzyň tagallalary bilen bütin dünýäde parahatçylygy, asudalygy pugtalandyrmakdaky durmuşa geçirilýän belent maksatly işleriň barha rowaçlanýandygyny tassyklaýar. Halkara parahatçylyk we ynanyşmak ýylynyň 21-nji martynda BMG-nyň Baş Assambleýasynyň 79-njy sessiýasynyň 61-nji plenar mejlisinde «Türkmenistanyň hemişelik Bitaraplygy» atly Kararnamanyň üçünji gezek kabul edilmegi bolsa ýurdumyzyň Bitaraplygyna dünýä jemgyýetçiligi tarapyndan ýokary baha berilýändigini alamatlandyrýar.

Eziz Diýarymyzyň hemişelik Bitaraplygynyň 30 ýyllyk baýramyny dabaralandyrmak, bu şanly senäniň many-mazmunyny ýaşlara düşündirmek, hemişelik Bitaraplygymyzyň halkara dost-doganlyk gatnaşyklaryny berkitmekdäki, asudalygy üpjün etmekdäki ähmiýetini wagyz etmek, talyp ýaşlaryň döredijilik başarnyklaryny ýüze çykarmak maksady bilen Aba Annaýew adyndaky Halkara atçylyk akademiýasy Türkmenistanyň hemişelik Bitaraplygynyň 30 ýyllyk baýramy mynasybetli ýurdumyzyň ýokary okuw mekdepleriniň talyplarynyň arasynda «Bitaraplyk synmaz ýoly türkmeniň» atly makala ýazmak boýunça döredijilik bäsleşigini yglan edýär.

I. BÄSLEŞIGIŇ MAKSADY

«Halkara parahatçylyk we ynanyşmak» ýylynda Türkmenistanyň hemişelik Bitaraplygynyň 30 ýyllyk baýramy mynasybetli Aba Annaýew adyndaky Halkara atçylyk akademiýasynyň gurnamagynda ýurdumyzyň ýokary okuw mekdepleriniň talyplarynyň arasynda «Bitaraplyk synmaz ýoly türkmeniň» atly makala ýazmak boýunça geçiriljek döredijilik bäsleşiginiň esasy maksady Gahryman Arkadagymyzyň, Arkadagly Gahryman Serdarymyzyň alyp barýan parasatly we öňdengörüjilikli syýasatyny ýaşlaryň arasynda wagyz etmekden, döwletimiziň hemişelik Bitaraplyk hukuk derejesiniň halkara dost-doganlyk gatnaşyklaryny berkitmekdäki ähmiýetini açyp görkezmekden, Halkara Bitaraplyk güni we Watanymyzyň hemişelik Bitaraplygynyň 30 ýyllyk baýramyny dabaralandyrmakdan, Bitaraplygyň türkmen nusgasynyň aýratynlyklaryny açyp görkezmekden, talyp ýaşlaryň döredijilik başarnyklaryny ösdürmekden, ýurdumyzyň ýokary okuw mekdepleriniň arasynda döredijilik hyzmatdaşlygyny ýokarlandyrmakdan, döredijilik bilen meşgullanýan ýaşlary goldamakdan we höweslendirmekden ybaratdyr.

II. BÄSLEŞIGIŇ ŞERTLERI WE GEÇIRILIŞI

1. Bäsleşik ýurdumyzyň ýokary okuw mekdepleriniň talyplarynyň arasynda geçirilip her ýokary okuw mekdebinden sany 3-den köp bolmadyk talyp gatnaşyp biler;
2. Her awtor bäsleşige 1 sany makala hödürlep biler;
3. Bäsleşige hödürlenýän makalalar onda beýan edilýän maglumatlaryň many-mazmunynyň açylyp görkezilişine, bäsleşigiň temasya kybap gelişine we diliň çeperçilik serişdeleriniň dogry ulanylyşyna, makalanyň tekstiniň grammatik taýdan hem-de stilistik taýdan sagdynlygyna, awtoryň öz şahsy pikirlerini we garaýyşlaryny beýan edip bilşine görä bahalandyrylar;
4. Bäsleşige hödürlenýän makalalar ön hiç ýerde neşir edilmedik bolmaly;
5. Bäsleşige hödürlenilýän makalanyň bäsleşigiň temasya laýyk gelýän ady bolmaly we makalanyň möçberi 3 sahypadan geçmeli däl (şrifti Times New Roman, ölçegi 14 pt, setir arasy 1);
6. Bäsleşige hödürlenýän makalalarda awtor baradaky maglumatlar (*gatnaşyjynyň familiýasy, ady, bilim alýan ýokary okuw mekdebi, hünäri, ýyly we telefon belgisi*) makalanyň ahyrynda doly görkezilmeli;
7. Döredijilik bäsleşigine awtoryň makalasy «Bitaraplyk synmaz ýoly türkmeniň» atly makala ýazmak bäsleşigine diýen ýazgy bilen hödürlenilmeli;
8. Bäsleşige hödürlenýän makalalaryň elektron görnüşini 2025-nji ýylyň sentýabr aýynyň 26-syna çenli haa.yashlar@gmail.com salgysyna ibermeli;
9. Bäsleşige degişli goşmaça soraglar boýunça Aba Annaýew adyndaky Halkara atçylyk akademiýasynyň Ýaş alymlar Geňeşine ýüz tutmaly (*habarlaşmak üçin +99365969287*).

III. BÄSLEŞIGIŇ JEMLENILIŞI

1. Bäsleşigiň jemleri baradaky maglumat Aba Annaýew adyndaky Halkara atçylyk akademiýasynyň *ihba.edu.tm* saýtynda ýerleşdiriler;
2. Bäsleşigiň netijeleri boýunça ýeňijilere degişlilikde I, II, III orunlar beriler we Aba Annaýew adyndaky Halkara atçylyk akademiýasynyň adyndan diplomlar gowşurylar.